

రోడ్ల నాణ్యతా ప్రమాణాలు తగకూడదు



- పల్లెల రోడ్లకు కేంద్రం నుంచి రూ. 2 వేల కోట్లు
- నిర్మాణ దశ నుంచే నాణ్యతపై తనిఖీలు
- అధికారులకు ఉప ముఖ్యమంత్రి పవన్ కల్యాణ్
- “కేంద్ర, రాష్ట్ర ప్రభుత్వాలు ఎంతో సమన్వయంతో ముందుకు సాగుతున్నాయి
- ప్రత్యేక శ్రద్ధతో మన గ్రామీణ ప్రాంతాల్లో రహదారులు అభివృద్ధికి తీసుకువచ్చిన నిధులు ఇవి

అంకుశం ప్రత్యేక ప్రతినిధి అమరావతి
రాష్ట్రంలోని గ్రామాల్లో రహదారుల స్థితిగతులను మార్చి నూతన రోడ్లు నిర్మించుకునేందుకు కేంద్ర ప్రభుత్వం ‘సాస్కి’ పథకం ద్వారా ఆంధ్ర ప్రదేశ్ కు రూ. 2 వేల కోట్లు నిధులు సమకూర్చింది. ఈ నిధులను సద్వినియోగం చేసుకొని, ప్రజలకు పటిష్టమైన రహదారులు అందించే కార్యక్రమాన్ని కూటమి ప్రభుత్వం చేపట్టింది అని రాష్ట్ర ఉప ముఖ్యమంత్రి, పంచాయతీరాజ్, గ్రామీణాభివృద్ధి శాఖల మంత్రి పవన్ కల్యాణ్ తెలిపారు.

ఈ నిధులతో గ్రామీణ ప్రాంతాల్లో దెబ్బ తిన్న పంచాయతీరాజ్ రోడ్లను పునర్నిర్మించే కార్యక్రమం చేపడుతున్నామని, ఇందులో బాగా దెబ్బ తిన్న రోడ్లకు మొదటి ప్రాధాన్యం ఇవ్వాలని పంచాయతీరాజ్ ఉన్నతాధికారులు, ఇంజనీరింగ్ అధికారులకు స్పష్టం చేశారు. ప్రధానమంత్రి నరేంద్ర మోడీ నేతృత్వంలోని కేంద్ర ప్రభుత్వం నుంచి అందుతున్న సహకారం మూలంగా రాష్ట్రానికి సాస్కి నిధులు సమకూరాయని చెప్పారు. ముఖ్యమంత్రి చంద్రబాబు నాయుడు నేతృత్వంలో వీటిని సద్వినియోగం - మిగతా3లో

జగనన్న ఉన్నాడనే భీమా ఉండేది

- తుపాను బాధిత రైతులందరికీ పంట బీమా వర్తింపజేయాలి
- కృష్ణా జిల్లాలో జగన్ పర్యటన
- తుపాను ప్రభావిత ప్రాంతాల్లో రైతుల పరామర్శ
- కూటమి ప్రభుత్వంపై తీవ్ర విమర్శలు
- కూటమి ప్రభుత్వం రైతు వ్యతిరేక విధానాలను అవలంబిస్తోంది



అంకుశం ప్రత్యేక ప్రతినిధి అమరావతి
వ్యవసాయం దండగ అన్న సీఎం చంద్రబాబు అదే ధోరణితో వ్యవహరిస్తున్నారని, రాష్ట్రంలో కూటమి ప్రభుత్వం వచ్చిన తర్వాత ఈ 18 నెలల్లో దాదాపు 16 ప్రకృతి వైపరీత్యాలు సంభవించాయని, దాంతో రైతులకు నష్టం కలుగుతోందని, అయినా ఏ ఒక్క రైతును ఆదుకున్న దాఖలా లేదని మాజీ ముఖ్యమంత్రి, వైఎస్సార్ సీపీ అధ్యక్షుడు వైఎస్ జగన్మోహన్ రెడ్డి వెల్లడించారు. మొక్కుబడిగా చాలా తక్కువగా పెట్టుబడి సాయం, ఉచిత పంటల బీమా రద్దు, ఇన్పుట్ సబ్సిడీ రద్దు, పంటలకు లేని కనీస మద్దతు ధర,

రైతులకు తగిన యూరియా కూడా సరఫరా చేయకపోవడం, చివరకు పంటలు కూడా కొనేవారు లేకపోవడంతో.. రాష్ట్రంలో ఈ కూటమి ప్రభుత్వంలో రైతులు నానా అగచాట్లు పడుతున్నారని ఆయన తెలిపారు. ఇప్పుడు తుపాన్ లో నష్టపోయిన రైతును ప్రభుత్వం ఆదుకోవాలని, వారికి న్యాయం జరిగే వరకు పోరాడతామని, రైతులకు అండగా వైఎస్సార్ సీపీ నిలుస్తుందని వైఎస్ జగన్ ప్రకటించారు. మోంథా తుపాన్ వల్ల నష్టపోయిన పంటలు పరిశీలించడంతో పాటు, రైతులను పరామర్శించేందుకు వైఎస్ జగన్ కృష్ణా జిల్లా పెనమలూరు, పెడన, - మిగతా3లో

రూ. 1000 కోట్లతో ఆదరణ పథకం

కుల వృత్తిదారులకు శాశ్వత ఉపాధి కార్పొరేషన్ల చైర్మన్లు, డైరెక్టర్ల గౌరవాన్ని పెంపొందిస్తాం

ప్రభుత్వ పథకాలను ప్రజల్లోకి తీసుకెళ్లాలి

బీసీ సంక్షేమ శాఖ మంత్రి సవిత్

అంకుశం ప్రత్యేక ప్రతినిధి అమరావతి
పోటీ ప్రపంచంలో కుల, చేతివృత్తిదారులు నిలదొక్కుకునేలా ఆధునిక పరికరాలు అందజేసి, వారికి శాశ్వత ఉపాధి కల్పించడమే కూటమి ప్రభుత్వ లక్ష్యమని రాష్ట్ర బీసీ, ఈడబ్ల్యుఎస్ సంక్షేమ, చేనేత, జొలి శాఖ మంత్రి ఎస్.సవిత్ స్పష్టంచేశారు. కార్పొరేషన్ల చైర్మన్లకు నిధులు, విధులతో పాటు వారి గౌరవాన్ని పెంపొందించే విధంగా చర్యలు తీసుకుంటామన్నారు. బీసీ కులాల కార్పొరేషన్ల చైర్మన్లతో ఆత్మీయ సమావేశాల సందర్భంగా విజయవాడలోని గొల్లపూడి బీసీ భవన్ లో మంగళవారం ఏడు కార్పొరేషన్ల చైర్మన్లతోనూ, డైరెక్టర్లతోనూ మంత్రి సవిత్ భేటీ అయ్యారు. ఆదరణ 3.0 పథకం అమలులో భాగంగా తమ కుల వత్తులకు ఏవిధమైన పరికరాలు కావాలో..? ఆయా కార్పొరేషన్ల చైర్మన్లు, డైరెక్టర్ల అభిప్రాయాలు అడిగి తెలుసుకున్నారు. అనంతరం మంత్రి మాట్లాడుతూ, టీడీపీతోనే బీసీలకు రాజకీయ, - మిగతా3లో

కొత్తగా 8 నవజాత శిశు సంరక్షణ కేంద్రాలు

- మంత్రి సత్యకుమార్ యాదవ్ వెల్లడి
- ఒక్కో ఎస్ఎన్సీసియు ఏర్పాటుకు రూ.60 లక్షలు అవసరం కాగా, 8 ఎస్ఎన్సీసియులకు గాను మొత్తం రూ.4.80 కోట్లు ఖర్చవుతుంది
- ఒక్కో ఎస్ఎన్సీసియుకు నెలకు రూ. 8.91 లక్షలు చొప్పున 8 ఎస్ఎన్సీసియుల నిర్వహణకు దాదాపు రూ.1.07 కోట్లు ఖర్చవుతుంది

అంకుశం ప్రత్యేక ప్రతినిధి అమరావతి
రాష్ట్రంలోని ప్రభుత్వానుపత్రుల్లో అప్పుడే పుట్టిన బిడ్డల కోసం అదనంగా మరో 8 ప్రత్యేక నవజాత శిశువుల సంరక్షణ కేంద్రాలు నెలకొల్పనున్నట్లు వైద్యారోగ్య శాఖా మంత్రి సత్యకుమార్ యాదవ్ మంగళవారం ఒక ప్రకటనలో తెలిపారు. వీటి ద్వారా అదనంగా 80 పడకలు (వార్మర్స్) అందుబాటులోకి రానున్నాయని పేర్కొన్నారు. ఒక్కో ఎస్ఎన్సీసియు ఏర్పాటుకు రూ.60 లక్షలు అవసరం కాగా, 8 ఎస్ఎన్సీసియులకు గాను మొత్తం రూ.4.80 కోట్లు ఖర్చవుతుందన్నారు. అలాగే ఒక్కో ఎస్ఎన్సీసియుకు నెలకు రూ. 8.91 లక్షలు చొప్పున 8 ఎస్ఎన్సీసియుల నిర్వహణకు దాదాపు రూ.1.07 కోట్లు ఖర్చవుతుందని - మిగతా3లో

హెవారాహెవారిగా ఆంధ్ర-పాండిచ్చేరి మ్యాచ్

అల్ రౌండర్ ప్రతిభ కనబరిచిన కె.ఎస్.రాజు కిషన్ యాదవ్ 6 వికెట్లు

ఆంధ్ర తొలి ఇన్నింగ్స్ 341/9 డిక్లేర్డ్ పాండిచ్చేరి రెండో ఇన్నింగ్స్ 37/4

సీకె నాయుడు అండర్ 23 బోర్న్మెంట్

అంకుశం స్పోర్ట్స్ ప్రతినిధి అనంతపురం సవంబర్ 04:
ఆంధ్ర క్రికెట్ అసోసియేషన్ ఆధ్వర్యంలో అనంతపురం జిల్లా క్రికెట్ అసోసియేషన్ నిర్వహిస్తున్న బీసీసీబి కల్చర్ల సీకె నాయుడు ట్రోఫీ దేశీయ క్రికెట్ టోర్నమెంట్ అండర్-23 మ్యాచ్ ఆంధ్ర పాండిచ్చేరి మధ్య హెవారాహెవారిగా కొనసాగుతోంది మూడో రోజు ఆంధ్ర షేయర్ - మిగతా2లో

